

प्रदेश में भीषण गर्मी और लू से चार लोगों की और मौत

चिकित्सा और स्वास्थ्य विभाग के अनुसार राज्य में एक मार्च से अब तक लू और तापघात से 9 लोगों की मौत हुई है

जयपुर। प्रदेश में नौताप के सातवें दिन शुक्रवार को तापमान में 1 से 3 डिग्री सेंटिग्रेड की गिरावट आने के बाद भी भीषण गर्मी और लू से कोई राहत नहीं है। वहीं आज लू और तापघात से चार लोगों की मौत हो गई है। चिकित्सा विभाग के अनुसार राज्य में शुक्रवार को लू व तापघात के 93 मरीज सामने आए हैं। इनमें से चार लोगों की मौत हो गई है। इसके साथ ही प्रदेश

में एक मार्च से 31 मई तक लू व तापघात से 9 लोगों की जान जा चुकी है। सूत्रों के अनुसार राज्य में लू और तापघात से मरने वालों का आंकड़ा पचास के पार हो गया है। हालांकि इस बारे में चिकित्सा और स्वास्थ्य विभाग की ओर से पुष्टि नहीं की गई है। शुक्रवार को टोंक, अलवर, धौलपुर और नागौर में चार लोगों की मौत होना बताया जा रहा है।

उधर, एक पखवाड़े से भीषण गर्मी का प्रकोप लोगों में बेचनी, घबराहट और गंश खाकर गिरने जैसी समस्याएं बढ़ा रहा है। शहर के सरकारी और निजी अस्पतालों की इमरजेंसी और आउटडोर में रोजाना इस तरह के करीब 200 मरीज पहुंच रहे हैं। ऐसे मामले में परिजन सबसे पहले उसे न्यूरोलॉजिकल डिपार्टमेंट समझते हैं, लेकिन सभी जांचों के बाद उन्हें चिकित्सक का

परामर्श मिलता है कि यह गर्मी का असर है। विशेषज्ञों के अनुसार लगातार कई दिन तक भीषण गर्मी का प्रकोप बने रहने पर सिरदर्द, चक्कर आने और घबराहट के मरीज तेजी से बढ़े हैं। इस स्थिति को हीट रैश, हीट क्रैम्प, हीट फटीग (थकान) और हीट स्ट्रोक कहा जाता है। गर्मी का असर शरीर के सभी अंगों पर असर डाल सकता है, जो कभी-कभी गंभीर रूप भी ले सकता है।

प्रदेश सरकार की मानवता और संवेदनशीलता मर चुकी : जूली

जयपुर, (का.प्र.)। नेता प्रतिपक्ष टीकाराम जूली ने प्रदेश की पची वाली सरकार पर आरोप लगाते हुए कहा कि राजस्थान सरकार की मानवता और संवेदनशीलता मर चुकी है। भाजपा की यह सरकार मौत पर भी राजनीति कर रही है। जूली ने आरोप लगाया कि प्रदेश के सबसे बड़े अस्पताल एसएमएस में हीट वेव से हुई अकाल मौत पर सरकार आंकड़ों की बाजीगरी कर रही है।

उन्होंने कहा कि जिस सरकार को प्रदेश की जनता ने उनकी सहायता के लिए चुना वह सरकार खुद ही असहाय स्थिति में दिख रही है। सरकार को मौत पर राजनीति की बजाय उनका समय पर अंतिम संस्कार करवाकर उनके परिवार की आर्थिक मदद कर उन्हें संभल दे।



जयपुर में मुख्यमंत्री भजनलाल शर्मा के आवास पर लोकसभा स्पीकर ओम बिरला और केंद्रीय मंत्री पीयूष गोयल ने मुलाकात की। इस दौरान मुख्यमंत्री ने उनका अभिन्दन किया।

तृतीय श्रेणी लेवल-1 शिक्षक भर्ती की नियुक्तियों का रास्ता साफ

जयपुर, (का.सं.)। राजस्थान हाईकोर्ट ने तृतीय श्रेणी शिक्षक लेवल-1 भर्ती-2022 में नियुक्तियों का रास्ता साफ कर दिया है। इसके साथ ही अदालत ने मामले में दायर याचिकाओं को खारिज कर दिया है। जस्टिस समीर जैन की एकलपीठ ने यह आदेश प्रिंका शर्मा सहित 141 अन्य याचिकाओं पर सुनवाई करते हुए दिया। अदालत ने कहा कि कोर्ट के आदेश से गठित विशेषज्ञ कमेटी ने भी प्रश्नों के पूर्व के जवाबों को सही माना है। अदालत ने गत 30 नवंबर को यथा स्थिति के आदेश दिए थे। याचिकाएं खारिज होने से अब शेष नियुक्तियों का रास्ता साफ हो गया है। याचिकाओं में अदालत को बताया गया कि राजस्थान कर्मचारी

■ अदालत ने कहा कि कोर्ट के आदेश से गठित विशेषज्ञ कमेटी ने भी प्रश्नों के पूर्व के जवाबों को सही माना है।

■ हाईकोर्ट ने 141 याचिकाओं को खारिज कर दिया। चयन बोर्ड ने तृतीय श्रेणी शिक्षक के 21 हजार पदों के लिए भर्ती निकाली। जिसकी लिखित परीक्षा के बाद बोर्ड ने प्रारंभिक उत्तर कुंजी जारी कर आपत्तियां मांगी। इस उत्तर कुंजी में याचिकाकर्ताओं के जवाब सही थे। वहीं बोर्ड ने मामले में एक्सपर्ट कमेटी

गठित कर करीब 22 सवालों के जवाबों में से कुछ को डिलीट कर दिया और कुछ सवालों के जवाब बदल कर अंतिम उत्तर कुंजी जारी कर दी। बोर्ड की ओर से सवालों के जवाब गलत जांचने के चलते याचिकाकर्ता चयन से बाहर हो गए। याचिका में कहा गया कि भर्ती में उम्मीदवारों की योग्यता 12वीं के साथ डिप्लोमा है। इसके बावजूद कमेटी ने विवादित प्रश्नों की जांच के दौरान राज्य सरकार और मान्यता प्राप्त संस्थाओं की पुस्तकों को आधार ना मानकर पीजी स्तर की पुस्तकों और निजी प्रकाशकों की किताबों को आधार बनाया है। ऐसे में कमेटी की ओर से पेश रिपोर्ट सही नहीं है। जिस पर एकलपीठ ने याचिकाओं को खारिज कर दिया है।

राजेन्द्र राठौड़ ने संस्थागत भ्रष्टाचार की निष्पक्ष जांच किए जाने के लिये मुख्यमंत्री को पत्र लिखा

जयपुर विधानसभा में पूर्व नेता प्रतिपक्ष राजेन्द्र राठौड़ ने राज्य के मुख्यमंत्री भजनलाल शर्मा को पत्र लिखकर कांग्रेस सरकार के समय राजस्थान राज्य विद्युत उत्पादन निगम द्वारा विदेश से आयातित कोयले एवं सुरतगढ़ थर्मल प्लांट में निजी फर्म से लिग्नाइट को खरीद के संबंध में हुए संस्थागत भ्रष्टाचार की निष्पक्ष जांच किए जाने की मांग की।

राठौड़ ने कहा कि गत कांग्रेस सरकार में राजस्थान राज्य विद्युत उत्पादन निगम द्वारा आरटीपीपी एक्ट के नियमों की धज्जियां उड़ते हुए मई, 2022 में लगभग 1200 करोड़ रुपए का विदेश से कोयला आयात करके संस्थागत भ्रष्टाचार को अंजाम दिया गया। तत्समय केन्द्र सरकार द्वारा विदेश से कोयला आयात कर मित्सुबुशी को आदेश जारी किया गया था जो उन विद्युत संयंत्रों के लिए था जहां निर्धारित

■ पूर्व नेता प्रतिपक्ष राठौड़ ने कहा कि उस समय राजस्थान विद्युत उत्पादन निगम के 80 के बजाए 55 से 65 प्लांट ही संचालित थे क्योंकि यह समस्त प्लांट अपने पी.एल.एफ. (प्लांट लॉड फेक्टर) के लक्ष्य को पूरा नहीं कर पा रहे थे अर्थात् विद्युत संयंत्रों को आर्वाटित कोयले का ही पूरा उपयोग नहीं हो पा रहा था। इसके बावजूद तत्कालीन जिम्मेदार अफसरों ने अपने चहेतों को फायदा पहुंचाने के उद्देश्य से अनावश्यक रूप से विदेश से कोयला आयात करने का ताना-बाना बुना

क्षमता से अधिक कोयला उपयोग में आता हो। राठौड़ ने कहा कि उस समय राजस्थान विद्युत उत्पादन निगम के 80 के बजाए 55 से 65 प्लांट ही संचालित थे क्योंकि यह समस्त प्लांट अपने पीएलएफ (प्लांट लोड फेक्टर) के लक्ष्य को पूरा नहीं कर पा रहे थे अर्थात्

विद्युत संयंत्रों को आर्वाटित कोयले का ही पूरा उपयोग नहीं हो पा रहा था इसके बावजूद तत्कालीन जिम्मेदार अफसरों ने अपने चहेतों को फायदा पहुंचाने के उद्देश्य से अनावश्यक रूप से विदेश से कोयला आयात करने का ताना-बाना बुना।

राठौड़ ने कहा कि आर्वाटित कोयले के उपयोग में नहीं आने की सूचना उत्पादन निगम को केन्द्र सरकार को देनी चाहिए थी, परन्तु तत्समय उच्चाधिकारियों ने भ्रष्टाचारपूर्ण तरीके से आरटीपीपी के नियमों को ताक पर रखते हुए सिंगल टेंडर के आधार पर 206 डॉलर मीट्रिक टन सीआईएफ रेट से 5.79 लाख मीट्रिक टन का अंडर अपनी चहेती निजी कम्पनी को दे दिया। राठौड़ ने कहा कि वर्ष 2022-23 में दूसरे राज्यों/एनटीपीसी के आदेशों में कोयले की दरें काफी कम थीं जिस पर तत्कालीन कांग्रेस सरकार के अधिकारियों द्वारा कोई ध्यान नहीं दिया गया और कोयले की गुणवत्ता के पैमाने को नजरअंदाज करते हुए जानबूझकर निजी कम्पनियों से उच्च दरों पर निम्न स्तर का कोयला आयात किया गया जिससे राज्य को लगभग 500 करोड़

रुपए का नुकसान उठाना पड़ा। राठौड़ ने कहा कि तत्कालीन कांग्रेस सरकार के समय राजस्थान राज्य विद्युत उत्पादन निगम द्वारा सुरतगढ़ थर्मल प्लांट में कोयले के साथ मित्सुबुशी के लिए अपनी चहेती फर्म वीएस लिग्नाइट पावर से 1.25 लाख टन लिग्नाइट की खरीददारी की गई जबकि सुरतगढ़ थर्मल प्लांट के बायलर, लिग्नाइट के लिए उपयुक्त ही नहीं है। लिग्नाइट के उपयोग से उच्च प्लांट के बायलर खराब हो चुके थे और उनकी मरम्मत में भारी खर्च था जिसके कारण यह लंबे समय तक बंद भी रहे। लिग्नाइट की उपयोगिता नहीं होने के कारण राजस्थान राज्य विद्युत उत्पादन निगम द्वारा खरीदे गए लिग्नाइट का लगभग आधा भाग खराब हो गया जिससे राज्य को नुकसान हुआ और मैसर्स वीएस लिग्नाइट पावर को लगभग 60 करोड़ रुपए का फायदा हुआ।

सत्ता का दोहन और जनता का शोषण ही कांग्रेस का एकमात्र उद्देश्य : सी.पी.जोशी

जयपुर। भाजपा प्रदेश अध्यक्ष सीपी जोशी ने आज प्रदेश कार्यालय में पत्रकारों से बात करते हुए लोकसभा चुनावों में भाजपा की प्रचंड बहुमत से जीत का दावा किया और राजस्थान में परम्परा रीपीट करने की बात करते हुए कहा कि विधानसभा चुनावों में राजस्थान की जनता ने भाजपा और प्रधानमंत्री नरेन्द्र मोदी की गारंटी पर विश्वास किया। लोकसभा चुनावों में भी राजस्थान की जनता का भरपूर आशीर्वाद मिला है। भाजपा प्रदेश अध्यक्ष सीपी जोशी ने कहा कि कांग्रेस के नेता झूठ बोलने में माहिर हैं, भाजपा की सरकार आने के बाद संविधान बदलने और आरक्षण समाप्त करने सहित कई बातों से जनता को गुमराह करने का प्रयास किया लेकिन देश और प्रदेश की जनता प्रधानमंत्री नरेन्द्र मोदी के साथ है। देश को सुदूर ढाणों में भी



जाकर बोलेंगे अबकी बार तो सामने से आवाज आएगी 400 पार। उन्होंने कहा कि प्रधानमंत्री नरेन्द्र मोदी के प्रति विश्वास पर जनता ने अपनी मोहर लगाई है। चार जून को भाजपा की प्रचंड बहुमत से जीत होगी। भाजपा प्रदेश अध्यक्ष सीपी जोशी ने कहा कि सत्ता का दोहन और जनता का शोषण कांग्रेस का एक मात्र उद्देश्य है। कांग्रेस ने कभी प्रदेश की चिंता नहीं की। जनता को सिर्फ वादे और नारे

■ भाजपा प्रदेशाध्यक्ष ने कहा कि ई.आर.सी.पी. को लेकर कांग्रेस ने प्रदेश की जनता को गुमराह किया, भाजपा सरकार ने योजना को अमली जामा पहनाया


■ 'कांग्रेस ने बिजली और कोयला खरीद में किए घोटाले, भाजपा शासन में राजस्थान बिजली के क्षेत्र में बनेगा आत्मनिर्भर' दिए। ईआरसीपी को लेकर प्रदेश की जनता को गुमराह किया। कोयला और बिजली खरीद में घोटाला किया बिजली के क्षेत्र में प्रदेश को आत्मनिर्भर बनाने का प्रयास नहीं किया। बिजली के क्षेत्र में भाजपा सुधार करती है जिसे कांग्रेस अपने राज में बदतर कर देती है। भाजपा प्रदेश अध्यक्ष सीपी जोशी ने कहा कि प्रदेश में भाजपा की सरकार बनते ही प्रधानमंत्री नरेन्द्र मोदी के नेतृत्व में मुख्यमंत्री भजन लाल शर्मा ने ईआरसीपी योजना को अमली जामा पहनाया साथ ही यमुना जल समझौता भी हुआ जिसके बारे में किसी ने संचा नहीं था। इसके अलावा जनहित और प्रदेश हित में अनेक महत्वपूर्ण निर्णय लिए गए जिससे जनता को राहत मिल रही है। भाजपा सरकार पांच सालों में पानी-बिजली सहित अन्य क्षेत्रों में किए गए वादों को पूरा करेगी।

ड्रग कंट्रोलर के आदेश पर अंतरिम रोक

जयपुर। राजस्थान हाईकोर्ट ने दवाई केमिस्ट को 14 दवाइयों की विक्री सीमित करने वाले ड्रग कंट्रोलर ऑथरिटी के 8 मई 2024 के आदेश को क्रियाविधि पर अंतरिम रोक लगा दी है। वहीं मामले की सुनवाई 16 जुलाई को तय की है। जस्टिस महेन्द्र कुमार गोयल ने यह निर्देश राजस्थान केमिस्ट अलायंस के अध्यक्ष आरबी पुरी व संजय जैन की याचिका पर दिया। याचिका में कहा कि ड्रग कंट्रोलर ऑथरिटी ने 8 मई के आदेश से 14 दवाइयों की विक्री सीमित कर दी। जबकि ऐसा आदेश देने का अधिकार केवल केन्द्र सरकार को ही है। केन्द्र सरकार ही ड्रग एंड कॉस्मेटिक एक्ट 1940 के प्रावधानों के तहत इस संबंध में नोटिफिकेशन जारी कर दवाइयों की विक्री को सीमित कर सकती है। ऐसे में अधिनियम के कानूनी प्रावधानों के तहत दवाइयों की विक्री सीमित करने के लिए ड्रग कंट्रोलर ऑथरिटी अधिकृत ही नहीं है।

नहीं रहे समाज सेवी कृष्ण वीर द्रोण

जयपुर, (का.सं.)। नेहरू युवा केंद्र संगठन के जिला और क्षेत्रीय समन्वयक रहे कृष्ण वीर द्रोण का 91 वर्ष की आयु में यहाँ निधन हो गया। द्रोण की शिक्षक, शिक्षक नेता, दलित युवा संगठन कर्ता के रूप में पहचान थी। नेहरू युवा केंद्र संगठन दिल्ली के निदेशक भुवनेश जैन ने द्रोण के निधन पर संवेदना व्यक्त करते हुए बताया कि वर्ष 1957 से 1977 तक शिक्षक, 1977 से 1995 तक नेहरू युवा केंद्र संगठन में युवा समन्वयक, क्षेत्रीय समन्वयक के रूप में राजस्थान, उत्तर प्रदेश राज्य में सेवायें दीं। अनेक सामाजिक कार्यकर्ताओं को तैयार करने में उनकी महत्वपूर्ण भूमिका रही। वाटर मेन नाम से ख्यात राजेन्द्र सिंह राणा को राजस्थान लाने, राष्ट्रीय सेवा कर्मी के रूप में तैयार करने और अवसर देने का कार्य किया। तरुण भारत संघ संस्था को पंजीकृत करा कर राणा को सौंपी थी। द्रोण सचेत रहना होगा पाक्षिक समाचारपत्र के सम्पादक और प्रकाशक



थे थे। द्रोण युवा विज्ञान पुस्तक के लेखक थे जो सातवें दशक काफी लोकप्रिय हुई। देश भर के युवा सामाजिक कार्यकर्ताओं को जोड़ने और सामाजिक चेतना के लिए राष्ट्रीय चेतना संघ की स्थापना भी की। नेहरू युवा केंद्र संगठन, राजस्थान के राज्य निदेशक महेंद्र सिंह सिसोदिया ने द्रोण को उच्च कोटि का समाज सेवी बताते हुए अपनी श्रद्धांजलि व्यक्त की।

किसी भी उम्मीदवार को विजयी घोषित नहीं करें : कोर्ट

जयपुर, (का.सं.)। जयपुर मेट्रो-प्रथम को सिविल न्यायाधीश कोर्ट-दक्षिण ने अग्रवाल समाज समिति के 19 मई को हुए चुनाव मामले में समिति के अध्यक्ष सहित व अन्य को अस्थायी घोषित नहीं किया है कि वे मूल दावे के निस्तारण तक ना तो किसी भी उम्मीदवार को विजयी घोषित करें और ना ही कोई कार्यकारिणी गठित करें। वहीं चुनाव परिणाम पर 21 मई को लगी रोक को भी बरकरार रखा है। कोर्ट ने यह निर्देश शुक्रवार को आनंद गुप्ता व सूर्यकांत गाडिया सहित अन्य के प्रार्थना पत्र पर दिया। प्रार्थना ने फ़ैसले में कहा कि दस्तावेजों से यह साबित है कि वादी ने चुनाव प्रक्रिया में प्रत्यर्शी के तौर पर भाग लिया है। ऐसे में यदि वादी के अधिकारों को संरक्षित नहीं किया जाता है तो उन्हें अपूर्णनीय क्षति हो सकती है।

सैम्पल लेने में राजस्थान देश में पहले पायदान पर

मिलावट के खिलाफ राजस्थान का सफल अभियान

जयपुर। राजस्थान ने खाद्य पदार्थों में मिलावट रोकने के लिए एफकोसमेंट सैम्पल लेने में देश में प्रथम स्थान प्राप्त किया है। भारतीय खाद्य सुरक्षा एवं मानक प्राधिकरण, स्वास्थ्य एवं परिवार कल्याण मंत्रालय, भारत सरकार द्वारा निर्धारित लक्ष्यों के मुकामले राजस्थान ने करीब 3 गुना सैम्पल एकत्र कर यह उपलब्धि हासिल की है। चिकित्सा एवं स्वास्थ्य विभाग की अतिरिक्त मुख्य सचिव शुभ्रा सिंह ने बताया कि प्रदेश में खाद्य पदार्थों में मिलावट के खिलाफ निरन्तर सघन अभियान चलाया जा रहा है। मिलावट

के खिलाफ विभाग लगातार कार्रवाई कर सख्त एक्शन ले रहा है। भारतीय खाद्य सुरक्षा एवं मानक प्राधिकरण की ओर से वर्ष 2023-24 के लिए जारी आंकड़ों में राजस्थान ने निर्धारित लक्ष्य से अधिक सैम्पल लेते हुए 284 प्रतिशत उपलब्धि हासिल की है। प्राधिकरण ने मिलावट के खिलाफ प्रदेश की इस प्रो-एक्टिव अप्रोच को सराहा है। खाद्य सुरक्षा आयुक्त इकबाल खान ने बताया कि भारतीय खाद्य सुरक्षा एवं मानक प्राधिकरण ने वर्ष 2023-24 में प्रत्येक खाद्य सुरक्षा अधिकारी

के लिए हर माह 5 एफकोसमेंट सैम्पल लिए जाने का लक्ष्य निर्धारित किया था। राजस्थान में 98 खाद्य सुरक्षा अधिकारियों के अनुसार यह लक्ष्य 5 हजार 880 सैम्पल का था, जिसके विरुद्ध राजस्थान में 16 हजार 691 सैम्पल लिए गए। इस दृष्टि से राजस्थान देश में पहले पायदान पर रहा है। खान ने बताया कि प्रदेश में जल्द ही 200 और खाद्य सुरक्षा अधिकारियों की भर्ती प्रक्रिया पूर्ण होने से मिलावट के खिलाफ अभियान को गति मिलेगी एवं आमजन को शुद्ध पदार्थों की आपूर्ति सुनिश्चित होगी।



राज्यपाल कलराज मिश्र की शुक्रवार को लखनऊ स्थित राजभवन में उत्तर प्रदेश की राज्यपाल श्रीमती आनंदीबेन पटेल से मुलाकात हुई। राज्यपाल मिश्र और पटेल की यह शिष्टाचार भेंट थी। दोनों ने इस दौरान विभिन्न विषयों पर चर्चा की।

आदर्श नगर में छह अवैध निर्माण सीज

जयपुर। हैरिटेज नगर निगम ने शुक्रवार को अवैध निर्माण और अतिक्रमण के खिलाफ बड़ा एक्शन लेते हुए छह अवैध निर्माणों को सीज कर दिया। नगर निगम कमिश्नर अभिषेक सुराणा के निर्देश पर आदर्श नगर जेन उपायुक्त युगांतर शर्मा ने बताया कि आदर्श नगर जेन अवैध निर्माण के खिलाफ अभियान के तहत शुक्रवार को छह स्थानों पर सीज की कार्रवाई की गई। इससे पहले नगर निगम की टीम द्वारा अवैध निर्माण रोकने और हटाने के लिए इन सभी भवन मालिकों को नोटिस जारी किए गए थे। लेकिन निगम को नोटिस के बावजूद निर्माणकर्ताओं ने अवैध निर्माण कार्य जारी रखा। उसके बाद शुक्रवार को सीज की कार्यवाही की गई। आदर्श नगर में बीस दुकान पर स्थित मकान संख्या 437 (रस्टोरेंट) को सीज किया गया। मीठी कुड़ि के रास्ते में 54, गोटा फ्रेन्ट्री के पास बंडर लैंड स्कूल को सीज किया गया। परकोटे में केजीबी के रास्ते में मकान संख्या 3599 और 5426 में अवैध निर्माण चल रहा था। इसे रोककर निगम की टीम ने दोनों भवनों को सीज किया है। आदर्श नगर में मकान संख्या 821 (कमर्शियल एक्टिविटी) को नियमों के विपरीत निर्माण पर सीज किया गया। फतेह टीवा 5, नाना जो को हवेली पर भी बिना अनुमति बन रही अवैध इमारत को सीज किया है। वहीं, नगर निगम हैरिटेज के आयुक्त अभिषेक सुराणा ने कहा कि जयपुर शहर में किसी भी तरह के अवैध निर्माण और अतिक्रमण को बर्दाश्त नहीं किया जाएगा। नगर निगम द्वारा सीज स्तर पर अवैध अतिक्रमण के खिलाफ अभियान चलाया जा रहा है। निगम अधिकारी नियमों के तहत कार्रवाई कर अवैध निर्माण को ध्वस्त कर सीज की कार्यवाही कर रहे हैं।

सार-समाचार

समाचार पत्र वितरकों ने बांधे परिडे

जयपुर। रामनिवास बाग में अल्बर्ट हॉल एवं आसपास में समाचार पत्र वितरक महासंघ जयपुर द्वारा बेजुबान पक्षियों के दाना-पानी के लिए परिडे लगाए गए। महासंघ के गठन महामंत्री एवं पूर्ण पार्षद अजय यादव ने बताया कि भीषण गर्मी में पक्षियों को पानी व चूरा की व्यवस्था के लिए परिडे लगाए गए। समाचार पत्र वितरकों ने सभी केंद्रों के पास परिडे लगाए और वितरित किए। यादव ने अपील करते हुए कहा कि सभी लोग अपने अपने घरों में व घर के आसपास एक परिडा जल्द लगाए और सुबह शाम उसमें पानी डालकर और वहां दाना चूरा डालकर पक्षियों के लिए सभी को आगे आना चाहिए, जिससे पक्षियों को इस भीषण गर्मी से मदद मिल सके। सभी वितरकों ने रोजाना परिडों में पानी भरने व दाने डालने का संकल्प लिया। इस दौरान कोषाध्यक्ष हनुमान सैनी, सावंत सिंह, संजय यादव, टीकम यादव, राजेश यादव, घनश्याम यादव, गोविंद गुर्जर, कैलाश मीणा, सत्यनारायण शर्मा, बी.एल.मीणा, अनिल यादव, उम्मेद गुर्जर, रिकू पंडित, गजेन्द्र सिंह, दिनेश सैनी, किशन तनेजा, महेश यादव, भवानी शा, एडवोकेट ओम प्रकाश यादव, शिवकुमार चौधरी, कुशल सोनी, अनिल यादव, सलीम खान, चंद्र प्रकाश मीणा, के.के.यादव, बाबूदीन खान, महेंद्र टॉक, कैलाश प्रजापति, राजेन्द्र डोलिया सहित वितरक बंधु उपस्थित रहे।

स्कॉटलैंड की यूरोपीयन चैंपियनशिप में उपविजेता बनी ओजस्विनी सारस्वत

जयपुर। राजस्थान की युवा गोल्फर, जयपुर की रहने वाली ओजस्विनी सारस्वत ने एक बार फिर अपनी प्रतिभा का प्रदर्शन करते हुए प्रतिष्ठित यूएस किड्स गोल्फ यूरोपीयन चैंपियनशिप में उपविजेता का स्थान हासिल किया है। यह तीन दिवसीय चैंपियनशिप स्कॉटलैंड के रॉयल मुसेलबर्ग गोल्फ क्लब में आयोजित की गई थी। टूर्नामेंट में तेज बारिश और तेज हवाओं ने चुनौती को अधिक मुश्किल बना दिया था। पहले दो दिनों तक ओजस्विनी को चुनौतीपूर्ण लेआउट से जूझना पड़ा। वहीं खराब मौसम के कारण दूसरे दिन खेल को अस्थायी रूप से स्थगित करना पड़ा, लेकिन ओजस्विनी ने दृढ़ संकल्प और अटूट धैर्य का परिचय देते हुए अंतिम दिन 6 अंडर पार का शानदार खेल का प्रदर्शन किया। इस अवसर पर ओजस्विनी ने कहा कि वह अपने अवॉर्ड-विनिंग परफॉर्मेंस से बहुत प्रसन्न हैं। हाल ही में उन्होंने कोलकाता के टॉलीगॉज गोल्फ क्लब में आयोजित राष्ट्रीय टूर्नामेंट में (सी श्रेणी) का खिताब जीता था। उल्लेखनीय है कि ओजस्विनी जयपुर के रामबाग गोल्फ क्लब में नियमित अभ्यास करती हैं।

सुंदरकांड पाठ का आयोजन आज

जयपुर। सी-स्कॉम में भगत सिंह मार्ग स्थित लक्ष्मी नारायणजी मंदिर में 1 जून शनिवार को सुन्दर काण्ड पाठ का आयोजन होगा। पण्डित प्रमोद कुमार शर्मा ने बताया कि रात 8 से 10 बजे तक सुंदरकांड पाठ के बाद महाआरती होगी।